

Wednesday, 4th March 1964.

The House met in the Assembly Chamber, Fort St. George, at half-past eight of the clock, Mr. Speaker (THE HON. SRI S. CHELLAPANDIAN) in the Chair.

QUESTIONS AND ANSWERS

STARRED QUESTIONS

சிமெண்ட் பங்கீடு

\* 141 கேள்வி.—புலவர் கா. கோவிந்தன்: கனம் பொதுப்பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1963-ம் ஆண்டு ஆகஸ்டு மாதம் நடைபெற்ற வடாற்காடு மாவட்ட தென் வேலூர் வளர்ச்சி மன்றக் கூட்டத்தில் தங்கள் மாவட்டத்திற்குப் போதிய சிமெண்ட் தரப்படவில்லை என்றும் தரப்படும் சிமின்ட்டும் வட்டங்கரிடையே சரிசமமாகப் பங்கிட்டுத் தரப்படுவதில்லை என்றும் உறுப்பினர்கள் முறையிட்டுக்கொண்டது அரசாங்கத்தின் கவனத்திற்குக் கொண்டுவரப்பட்டதா?

(இ) அப்படியானால், அரசாங்கம் எடுத்துக்கொண்ட நடவடிக்கை என்ன?

THE HON. SRI V. RAMAIAH: (a) Yes.

(b) The quantity allotted to this State is far below its requirements. Hence, it will not be possible to set apart any additional quantity for consumption by the general public having regard to defence demands and priorities in the present emergency. It will not also be possible to supply cement according to the requirements of each area unless the State quota is increased when the supply position improves.

புலவர் கா. கோவிந்தன்: தலைவர் அவர்களே, என்னுடைய கேள்விக்கு அமைச்சர் அவர்கள் அளித்த பதில், 'சிமெண்ட் பற்றாக்குறையாக இருக்கிறது' என்ற அடிப்படையை வைத்து அளித்த பதிலாக இருக்கிறது. இப்பொழுது கலெக்டர் அவர்களிடம் நாங்கள் சிமெண்ட்டுக்கு மனுப் போடுகிற நேரத்தில், கலெக்டர் அவர்கள், எஜெண்டுகள் தங்களுக்கு எவ்வளவு சிமெண்ட் ஸ்டாக் வந்திருக்கிறது என்ற அறிவிப்பை தாசில்தாருக்கு அனுப்புகிறார்கள் என்றும், அந்த அறிவிப்பின்பேரில் தாசில்தார்கள் தங்களிடம் வந்திருக்கும் விண்ணப்பித்திற்கேற்றபோல் பங்கிட்டுத் தருகிறார்கள் என்றும், எவ்வளவு வருகிறது என்கிற கணக்கு நமக்குத் தெரியாது என்றும் கூறுகிறார். வாகன் வசதி இருந்த இடத்தில் அதிக மூட்டைகளும் வாகன் வசதி இல்லாத

[4th March 1964]

இடங்களில் குறைவாகவும் ஏஜெண்டுகளுக்குக் கொடுத்து வந்திருக்கிறார்கள். முன்பெல்லாம் ஒரு டெபோஷிவிருந்து மற்றொரு டெபோவுக்கு மூட்டைகளை எடுத்துச் செல்ல வாய்ப்பு இருந்தது.

MR. SPEAKER: The Hon. Member's question is like a lecture.

புலவர் கா. கோவிந்தன் : அந்த வாய்ப்பு இல்லாத காரணத்தால் அந்த அடிப்படையை வைத்து சிமென்ட் பங்கீடு செய்வது முறைதானா? அதை மாற்றியமைப்பதற்கு அரசாங்கம் முன்வர வேண்டாமா?

கனம் திரு. வெ. ராமைய்யா : கட்டுப்பாடு இருப்பதற்கு முன்பு, வியாபாரிகளே அவர்களுடைய சக்திக்குத் தகுந்த முறையில் சிமென்ட் வாங்கி விநியோகம் செய்து வந்தார்கள். இப்பொழுது நாம் ஏற்றுக்கொண்டிருக்கும் முறைப்படி ஸ்டாக்கிஸ்ட்களுக்கு ஒரு க்வார்ட்டருக்குக் குறைந்த பட்சம் பத்து டன்வைது கொடுக்கிறோம் என்று சொல்கிறோம். அது இல்லாமல், அரசாங்கம் அல்லது அரசாங்கத்தைச் சார்ந்திருக்கக்கூடிய பலவிதமான வேலைகளுக்கு அரசாங்கமே சிமென்ட் விநியோகம் செய்கிறார்கள். இன்னும் மற்ற இடங்களில் பெரும்வேலைகளுக்குத் தனிப்பட்ட முறையில் இன்டஸ்ட்ரீஸ் டைரக்டருக்கு விண்ணப்பம் செய்து அந்த சிமென்ட்டை வாங்கிக் கொண்டிருக்கிறார்கள். இப்பொழுது திருக்கும் முறை பிரகாரம் ஒவ்வொரு இடத்திலும் இருக்கும் ஸ்டாக்கிஸ்ட்களுக்குக் குறைந்த பட்சம் பத்து, பன்னிரண்டு டன்வரைக்கும் கொடுக்கிறார்கள். இன்னும் அதிகமாக சிமென்ட் வரும் நேரங்களில் எல்லாம் அவர்களுக்கு விநியோகம் செய்யப்படும்.

திரு. து. ப. அழகமுத்து : மின்சாரம் விஸ்தரிக்கக்கூடிய பிரதேசங்களில் விவசாய பம்பு செட் வைக்கக் கட்டடம் கட்டுவதற்காக சிமென்ட் கிடைக்காமல் விவசாயிகள் கஷ்டப்படுவதால், அதற்கு முன் சலுகை அளித்து விவசாயிகளுக்கு உடனடியாக சிமென்ட் கிடைக்க ஏற்பாடு செய்ய சர்க்கார் முன்வருமா?

கனம் திரு. வெ. ராமைய்யா : இதில் ஏதேனும் விசேஷ கஷ்டங்கள் இருந்து, கனம் அங்கத்தினர் அதைப்பற்றி எனக்கு எழுதி அனுப்பும் பட்சத்தில் அதில் கவனம் செலுத்தலாம்.

திரு. செ. மாதவன் : திட்ட வேலைகளுக்கு என்று தனியாக சிமென்ட் ஒதுக்கப்படுகிறது. உணவு இலாகாவிலே செய்யப் படுகிற திட்டங்களுக்கென்றும் தனியாக சிமென்ட் ஒதுக்கப்படுகிறது. ஆனால், சிறிய பாசனத் திட்டங்களுக்கென்று தனியாக சிமென்ட் ஒதுக்கப்படுவதில்லை. அவர்கள் பொது மார்க்கெட்டிலே தாசில்தாரிடம் வாங்கவேண்டியிருக்கிறது என்ற புகார் அரசாங்கத்தின் கவனத்திற்குக் கொண்டுவரப்பட்டதா?

கனம் திரு. வெ. ராமைய்யா : இது போன்ற புகார் எனக்கு ஒன்றும் வரவில்லை. பொதுவாக, அரசாங்க வேலைகளுக்கு—ரேவினியூ இலாகாவிலே செய்யக் கூடிய வேலையாக இருந்தாலும்,



4th March 1964]

பஞ்சாயத்து யூனியனிலே செய்யக்கூடிய வேலையாக இருந்தாலும்— வேண்டிய சிமென்ட்டை இந்த அரசாங்கக் கோட்டாவிலிருந்து தான் விநியோகம் செய்ய வேண்டும். ஏதேனும் வேறு விஷயம் இருந்து எனக்கு எழுதி அனுப்பினால் கவனம் செலுத்தலாம்.

**புலவர் கா. கோவிந்தன் :** ஒரே ஏஜென்டுக்கு ஒரு மாவட்டத்தில் பல தாலுகா தலைநகரங்களில் டெபோக்கள் இருக்கின்றன. ஆனால், அந்த ஏஜென்டினுடைய எல்லா டெபோக்களுக்கும் சரி சமமாக ஸ்டாக் பங்கிட்டு வருவது இல்லை. வாகன் வசதி இருக்கும் இடங்களுக்கு அதிகமாகவும், வாகன் வசதி இல்லாத இடங்களுக்குக் குறைவாகவும் ஸ்டாக் வருகிறது. இதனால் தாலுகாவுக்குத் தாலுகா வித்தியாசம் இருக்கிறது. இதைப் போக்க, டலெக்டரே தங்கள் மாவட்டத்திற்கு வரும் ஸ்டாக் அந்தனையையும் சரி சமமாகப் பங்கிட்டு எல்லா டெபோக்களுக்கும் கொடுக்க ஏன் இந்த சர்க்கார் முன்வரக்கூடாது?

**கனம் திரு. வெ. ராமைய்யா :** இப்பொழுது என்னிடம் இருக்கும் விவரத்தின்படி, குறைந்த பட்சம் ஒரு க்வார்ட்டருக்குப் பத்து அல்லது பன்னிரண்டு டன் வரைக்கும் ஒவ்வொரு ஸ்டாகிஸ் டிக்கும் விநியோகம் செய்வதாகத்தான் இருக்கிறது. அதற்கு மாறுபாடாக ஏதேனும் இருக்கும்பட்சத்தில் கனம் அங்கத்தினர் எனக்கு எழுதியனுப்பலாம்.

**திரு. முனு ஆதி :** தலைவர் அவர்களே, விவசாயிகளுக்கு பம்ப் செட் வைக்கக் கூட்டுறவு ஸ்தாபனங்கள் மூலம் கடன் கொடுக்கிறோம். அப்படி விவசாய பம்ப் செட் வைப்பவர்களுக்குத் தேவையான சிமென்ட்டை நேரடியாகக் கொடுக்க, பிரத்யேக அதிகாரம் கொடுக்க உத்தேசம் உண்டா?

**கனம் திரு. வெ. ராமைய்யா :** இப்பொழுதிருக்கும் முறைப்படி, சிமென்ட் தேவைப்படக் கூடியவர்கள், தங்களுக்கு என்ன காரணத்திற்காக சிமென்ட் தேவை என்பதை மனுவில் குறிப்பிட்டு, அதற்கு வேண்டிய ஸ்கெட்கும் போட்டுக் கொடுத்தால்தான் தாசில்தார், அவர்களுக்கு வேண்டிய கோட்டா கொடுக்கிறார்கள். அந்த முறையில் பம்ப் செட் மும் கட்ட சிமென்ட் வாங்குவதற்கு சிரமம் இருப்பதற்கில்லை. அதில் ஏதேனும் கஷ்டம் இருக்கும்பட்சத்தில் நான் முன்பு ஒரு கேள்விக்குப் பதில் சொன்னபோது குறிப்பிட்ட படி, கனம் அங்கத்தினர் எழுதி எனக்கு அனுப்பினால் விசேஷ கவனம் செலுத்த நான் தயாராக இருக்கிறேன்.

**திரு. செ. மாதவன் :** தலைவர் அவர்களே, இந்த சிமென்ட் பஞ்சம் எப்பொழுது நிவர்த்தியாகும்?

**கனம் திரு. வெ. ராமைய்யா :** அதற்கு இன்னும் நிறைய சிமென்ட் உற்பத்தியாக வேண்டும். சமீபத்தில் இந்தப் பஞ்சம் நிவர்த்தி ஆகும் என்று நான் கருதவில்லை. திட்டங்களின் இலக்கைப் பார்க்கும்போது, இன்னும் ஏராளமாகக் கட்டடங்கள் கட்டியாக வேண்டும். பல வித ஆக்க வேலைகளெல்லாம் நாம்

[4th March 1964

செய்து முடிக்க வேண்டும். மின்சாரப் பற்றாக்குறை எப்பொழுது தீர்கிறதோ அப்பொழுது தான் சிமென்ட் பற்றாக்குறை கூடத் தீரும் என்று நான் கருதுகிறேன்.

**திரு. ம. கமலநாதன் :** ஏரி மராமத்துக்களுக்காக எஸ்டிமேட் தயார் செய்யும் உணவு இலாகாவின் எஸ்டிமேட்டிலே அதிகமான சிமென்ட் ப்ரொவைட் பண்ணிவிடுகிறார்கள் போல இருக்கிறது. அதனால் கண்டிசாக்டர் இதையெல்லாம் ப்ளாக் மார்க்கெட்டில் சுலபமாக விற்கக்கூடிய வாய்ப்பு இருக்கிறது. ஆகவே, எஸ்டிமேட் போடும்போதே, தேவையான அளவு இவ்வளவு தான் என்று நிர்ணயிப்பது பற்றி அரசாங்கம் மறுபரிசீலனை செய்ய முயற்சிக்குமா?

**கனம் திரு. வெ. ராமைய்யா :** இதிலே எஸ்டிமேட் போடுவதிலே ஒன்றும் தவறு இருக்க முடியாது. ஆனால், அதிலேயே கொஞ்சம் திருட்டுத்தனமான சில காரியம் நடப்பதற்கு கண்டிசாக்டர்கள் என்ன என்னவோ செய்கிறார்கள். அந்த வேலை மட்டும் கண்காணிக்கக்கூடிய பொறுப்புள்ளவர்களால் சரிவரக் கண்காணிக்கப்படும் பட்சத்தில் வேலையின் தரமும் நன்றாக இருக்கும், சிமெண்டு இதுபோன்று திருட்டுத்தனமாகப் போவதும் தடைப்படும்.

**திரு. எம். தண்டாயுதபாணி :** தற்போது சிமென்ட் விறியோகிக்கும் பொறுப்பு தாலுகா அளவில் தாசில்தாரிடம் ஒப்படைக்கப்பட்டிருக்கிறது. அதில் அதிகமாகக் கால தாமதம் ஏற்படுவதால், இதை பஞ்சாயத்து கூட்டு மன்றங்களில் மாற்றிக்கொடுக்க அரசினர் ஆவன செய்ய முன்வருவார்களா?

**கனம் திரு. வெ. ராமைய்யா :** இதெல்லாம் பல தடவை பரிசீலனை செய்து, பல கேள்விகளுக்கு நான் ஏற்கனவே பதில் சொல்லியிருப்பது போல, இந்தப் பொறுப்பு தாசில்தாரிடம் இருப்பது தான் பொருத்தமாக இருக்கும் என்கிற முடிவுக்கு அரசாங்கம் வந்திருக்கிறது.

**திரு. டி. கார்ச்சா கவுடர் :** இப்போதுள்ள ஏற்பாட்டின்படி, ஸ்டாக்கிஸ்ட்களை சிமென்ட் மார்க்கெட்டிங் கம்பெனி ஆஃப் இந்தியா என்கிற ஸ்தாபனம் நியமித்து விடுகிறது. அந்த ஏற்பாட்டை மாற்றி, கலெக்டரிடம் அந்தப் பொறுப்பை ஒப்படைத்து, எந்த எந்த தாலுகாவிலே யார் யார் மிகவும் நல்லவர், யோக்கியர் என்று பார்த்து, அவர்களை ஸ்டாக்கிஸ்ட்களாக நியமிக்க அரசாங்கம் உத்தரவிடுவார்களா?

**கனம் திரு. வெ. ராமைய்யா :** இப்பொழுதிருக்கும் முறையிலே ஒன்றும் அதிக சிரமமோ கஷ்டமோ இருப்பதாகத் தெரியவில்லை. புது இடங்களில் ஸ்டாக்கிஸ்ட் வேண்டும் என்று கலெக்டர் சிபார்சு செய்யும் பட்சத்தில் அந்த இடத்திலே ஸ்டாக்கிஸ்ட்களை நியமனம் செய்ய இன்டஸ்ட்ரீஸ் டைரக்டர் என்ன என்ன முடிவுகள் எடுக்க வேண்டுமோ அதை எடுத்துக்கொண்டு வருகிறார்.



4th March 1964]

**புலவர் கா. கோவிந்தன் :** ஸ்டாகிஸ்ட்சுளுக்கு வரும் மூட்டைகள் பந்து டன்னுக்குக் குறையாமல் இருக்கும் என்று சொல்கிறார்கள். அவர்களுக்கு எவ்வளவு கொடுத்தாலும், மாவட்டத்திற்கு ஒதுக்கப் படுகிற மூட்டை இவ்வளவு என்று கணக்கிட்டு, அந்த மூட்டைகளை எல்லாத் தாலுகாக்களுக்கும் சரி சமமாகப் பங்கிட்டுக் கொடுக்கும் அதிகாரமாவது கலெக்டருக்குக் கொடுக்கப்படுமா?

**கனம் திரு. வெ. ராமைய்யா :** சரி சமமாக ஒவ்வொரு தாலுக்கா விற்கும் கொடுக்க வேண்டிய அவசியம் ஏற்படவில்லை. சில தாலுகாக்களில் ஒரு சில மாதங்களில் அல்லது குறிப்பிட்ட க்வார்ட்டரில் அதிகமாக வேலை நடக்கும். ஆகவே, தேவைக்குத் தகுந்த முறையில் சிமென்ட் ஒதுக்கிக் கொடுத்துக் கொண்டிருக்கிறார்கள்.

**திரு. அ. ராகவ ரெட்டி :** சிமென்ட் ஒவ்வொரு ஜில்லாவுக்கும் ஜனத்தொகை அடிப்படையில் கொடுக்கப்படுகிறதா? அல்லது, எந்த அடிப்படையில் கொடுக்கப்படுகிறது?

**கனம் திரு. வெ. ராமைய்யா :** தேவைக்குத் தகுந்த முறையில்.

**திரு. ஏ. சுவாமிதாஸ் :** அரசாங்க வேலைகளுக்காக ஒதுக்கப் படுகிற சிமென்ட் கள்ளமார்க்கெட்டுக்கு வருகிறது என்ற புகார் பரவலாக இருப்பதால், இவ்வாறு ஒதுக்கப்படுகிற மூட்டை களுக்கு தனியாக ஏதாவது குறிப்போடப்படுமா? அப்படிச் செய்தால் கள்ளமார்க்கெட்டுக்கு வருகிற மூட்டை அரசாங்கப் பணிக்கு என்று ஒதுக்கப்பட்டது என்பதைக் கண்டுகொள்ளவும் அதன் மீது நடவடிக்கை எடுக்கவும் உதவும் என்பதை உணர்ந்து அரசு ஏற்ற உத்தரவு கொடுக்குமா?

**கனம் திரு. வெ. ராமைய்யா :** சிமென்ட் ப்ளாக் மார்க்கெட்டில் விற்கப்படுவதாக சொல்லப்படுகிறதே தவிர, பொறுப்புள்ள அங்கத்தினர்கள் எந்த ஒரு இடத்திலாவது இப்படி நடந்திருந்தால் அதைக் குறிப்பிட்டு எழுதினால் அரசாங்கம் தீவிர நடவடிக்கை எடுக்கும். பலமுறை நானும் சொல்லி வருகிறேன். அந்தமாதிரி எந்த அங்கத்தினரும் தனிப்பட்ட முறையில் இது வரை எனக்கு எழுதவில்லை. அதைப்பற்றி விசாரிக்கவும் சந்தர்ப்பும் கிடைக்கவில்லை.

**திரு. டி. கார்ச்சா கவுடர் :** தற்போது திட்ட வேலைகளுக்கு சிமென்ட் பற்றாக்குறையாக அங்கங்கே சினிமா தியேட்டர்கள் கட்டுவதற்கு சிமென்ட் வழங்கப்படுவதை நிறுத்த முன் வருவார்களா?

**கனம் திரு. வெ. ராமைய்யா :** அரசாங்கம் அதுமாதிரி வேறு பிரித்து ஒதுக்காமல் இருக்க முடியாது. அப்படி ஒன்றும் ஆலோசனையில் இல்லை.

**திரு. ஆர். எஸ். ஆறுமுகம் :** இண்டஸ்ட்ரீஸ் டிபார்ட்மெண்டு டைரக்டரும், கலெக்டரும் இன்றைக்கு தான் ஸ்டாகிஸ்டி லைசென்சு கொடுக்க வேண்டுமென்று சிபார்சு செய்தாலும் சிமிண்டி

[4th March 1964]

மார்க்கெட்டிங் கம்பெனியார் அதை ஏற்றுக்கொள்வது இல்லை என்பது சர்க்காருக்குத் தெரியுமா? இவர்களது சிபார்சை அவர்கள் ஏற்றுக்கொள்ள ஏதாவது வழிசெய்யப்படுமா?

**கனம் திரு. வெ. ராமைய்யா :** அதுபோன்ற புகார் என்னுடைய பார்வைக்கு வரவில்லை. ஏதாவது இருந்தால் எழுதி அனுப்பினால் நடவடிக்கை எடுக்கப்படும்.

**திரு. எம். பி. முத்து கருப்பணசாமி கவுண்டர் :** தலைவர் அவர்களே, சிமெண்ட் விநியோக முறையானது தாசில்தாரிடம் இருப்பது நல்லது தான் என்றாலும் விவசாய காரியங்களுக்குச் சரியாகக் கொடுப்பது இல்லை. ஒரு தாலுகாவுக்கு வந்த இரண்டு மூன்று மாதங்கள் ஒழுங்காக நடக்கிறார். அப்புறம் என்ன காரணத்தினால் மாறிவிடுகிறார் என்பதை கனம் அமைச்சர் அவர்கள் அறிந்து தெரிவிக்கும்படி கேட்டுக்கொள்கிறேன்.

**கனம் திரு. வெ. ராமைய்யா :** கனம் அங்கத்தினர் சொல்வது போல தாசில்தார்கள் முறையாக விநியோகம் செய்யத்தான் முயற்சி எடுக்கிறார்கள். அப்புறம் பலவகையில் சிபார்சுகள் வந்து மோதுகிறபோது முறை தவறக்கூடும். சட்டசபை அங்கத்தினர்கள் மிகவும் ஜாக்கிரதையாகவும், பொறுப்புடனும் நடந்து கொண்டால் இதைத் தவிர்க்கலாம்.

**திரு. எ. கோ. பாலகிருஷ்ணன் :** சிமெண்ட் கள்ளக் கடத்தல் சம்பந்தமாக தொடரப்பட்ட வழக்குகள் எத்தனை? தண்டனை அளிக்கப்பட்ட வழக்குகள் எத்தனை? விடுதலை செய்யப்பட்ட வழக்குகள் எத்தனை?

**கனம் திரு. வெ. ராமைய்யா :** தனிக் கேள்வி வேண்டும்.

**திரு. வெ. கிருஷ்ணமூர்த்தி :** சிலர் வீடு கட்டுவதற்கு 50 டன் சிமெண்ட் வேண்டுமென்று அப்ளிகேஷன் போடுகிறார்கள். இது வருவதற்குள் பக்கத்தில் வாங்கியோ என்னமோ கட்டிவிடுகிறார்கள். பிறகு பர்மிட் வருகிறது. அதைக் கள்ளமார்க்கெட்டில் ஹீன்கிறார்கள். இதைத் தவிர்க்க வி.ஐ.டி. மூலமாகவாவது பர்மிட் வழங்கும்போது அந்த அலாட்மெண்டைக்கொண்டு உண்மையாகவே கட்டிடம் கட்டப் போகிறார்களா என்பதை விசாரிக்க ஏற்பாடு செய்யப்படுமா?

**கனம் திரு. வெ. ராமைய்யா :** கனம் அங்கத்தினர் சொல்வது போல எந்த ஒரு இடத்திலாவது இதுமாதிரி நடந்திருப்பதாக என்னுடைய கவனத்திற்கு அங்கத்தினர் கொண்டு வந்தால் இப்படி பொதுவாக உத்தரவு போடவே நான் தயாராய் இருக்கிறேன்.

**திரு. அ. துரையாசன் :** தலைவர் அவர்களே, கள்ளக் கடத்தல் சம்பந்தமாகக் குறிப்பிட்டு அனுப்பும்படி கனம் அமைச்சர் அவர்கள் குறிப்பிட்டார்கள். நான் கடந்த ஆண்டு 1963 ஏப்ரல் மாதம் 14 ஆம் தேதி 135 மூட்டைகள் கள்ளத்தனமாக அனுப்பப் படுவதை பிடித்து எழுதி அனுப்பியிருக்கிறேன். அதுபற்றி எடுத்துக்கொண்ட நடவடிக்கை என்ன?



4th March 1964]

கனம் திரு. வெ. ராமைய்யா : அதுபற்றி எனக்கு எழுதி அனுப்பும்படியாகக் கேட்டுக் கொள்கிறேன்.

திரு. பி. கே. மூக்கையா தேவர் : அவசர கால நெருக்கடியை உத்தேசித்து சிமெண்ட் ராணுவத்திற்கு அனுப்பப்பட்டதென்றும், அவ்வாறு அனுப்பப்பட்டதே மிஞ்சி இருப்பதாகவும் சொல்லப்படுகிறதே, அதன்காரணமாக சிமெண்ட் கண்டிரோலை எடுக்க உத்தேசம் உண்டா ?

கனம் திரு. வெ. ராமைய்யா : கனம் அங்கத்தினரிடம் இருக்கும் விவரம் என்னிடம் இல்லை.

திரு. கோ. சி. மணி : சிமெண்ட் கோட்டா வழங்கப்பட்டால் ரயில் மூலமாகத்தான் எடுத்துச் செல்லப்படவேண்டுமென்ற கட்டுப்பாடு உண்டா? அல்லது லாரி மூலமாக எடுத்தும் செல்லலாமா ?

கனம் திரு. வெ. ராமைய்யா : அவ்வித கட்டுப்பாடு எதுவும் இருப்பதாக எனக்குத் தெரியவில்லை. ரயில் இணைப்பு இல்லாத பகுதிகளில் கூட ஸ்டாக்கிங் இருக்கலாம், பொதுமக்கள் இருக்கலாம். ஆகவே ரயில் மூலம் தான் கொண்டுபோகவேண்டும் என்பது இல்லையென்று நினைக்கிறேன். அப்படி இதில் ஏதாவது சங்கடம் இருக்கும் பட்சத்தில் எழுதி அனுப்பினால் கவனிக்கிறேன்.

திரு. ஆ. கு. சுப்பையா : தனி நபர்கள் சிமிண்டு வேண்டுமென்று கேட்கிறபோது பஞ்சாயத்து, பஞ்சாயத்து யூனியன் யாருக்கு முதல் சலுகை அளிக்க வேண்டுமென்று சர்க்கார் தாக்கீது அனுப்பியிருக்கிறார்களா ?

கனம் திரு. வெ. ராமைய்யா : அத்தியாவசியமான பல திட்ட வேலைகள் இருக்கின்றன. விவசாய வேலை, பம்பு செட்டு வேலை இப்படி இருக்கிறது. ஆகவே ஒரு பிரையாரிடி லிஸ்டு தயாரித்துக்கொடுக்கப்பட்டிருக்கிறது.

### Selection of Text-books

\* 142 Q.—SRI M. KALYANASUNDARAM : Will the Hon. the Chief Minister be pleased to state the circumstances under which the Government directed the Collector of Tiruchirappalli to select Text-books for some of the standards without reference to the standing committees of the Development Councils of the district?

THE HON. SRI M. BHAKTAVATSALAM : The Government have issued orders to all Collectors except the Collectors of Madras and Kanyakumari districts that in cases where the Standing Committee on Education of the District Development Council, is unable to arrive at a unanimous or majority decision in time, the Collector may select text books and the decision of the Collector on the issues shall be final. The Collector of Tiruchirappalli has acted accordingly.